
Lokeshvara Shatakam

ಲೋಕೇಶ್ವರಶತಕಂ

Document Information



Text title : Lokeshvara Shatakam

File name : lokeshvarashatakam.itx

Category : misc, buddha, shataka

Location : doc_z_misc_general

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,

Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

ಲೋಕೇಶ್ವರಶತಕಂ



ಓಂ ನಮೋ ಲೋಕನಾಥಾಯ .

ಭಾಸ್ವನ್ನಾಣಿಕೃಭಾಸೋ ಮುಕುಟಭೃತಿ ನಮನ್ನಾಕನಾಥೋತ್ತಮಾಂಗೇ
ಭಕ್ತಿಪ್ರಹ್ಲೇ ಸರೋಜಾಸನಶಿರಸಿ ಹಸನ್ಮಾಲತೀಮಾಲಿಕಾಭಃ .
ಮೌಲೌ ಮೀಲನ್ಮಗಾಂಗಾಮಕೃಶಕಪಿಶತಾಂ ಶಾಂಭವೇ ಶಾತಯಂತ್ಯೋ
ಲೋಕೇ ಲೋಕೇಶಪಾದಾಮಲನಖಶಶಭೃತ್ಕಾಂತಯಃ ಸಂತು ಶಾಂತ್ಯೈ .. 1..
ನಿರ್ಧೂತಾ ಧೂರ್ಜಟೀಂದೋರ್ನ ಖಲು ಪಟು ಜಟಾಪಿಂಗಮಾಸಂಗಶಾರೈಃ
ಸಾರೈರಾರಾನ್ಮಯೂಖೈರ್ನ ಚ ಹರಿಮುಕುಟಾಮಂದಮಾಣಿಕೃಭಾಭಿಃ .
ಕಾಲಿಮ್ನೋ ನಾಪಿ ಲೀನಾ ವಿಬುಧಗಣಲಲತ್ಕುಂತಲಾಲೀನಲೀನಾಲ್
ಲೋಕೇಶ್ವಯೋಽನಿವಾರ್ಯಾಶ್ಚರಣನಖರುಚಃ ಸಂತು ವೋ ಧ್ವಾಂತಶಾಂತ್ಯೈ .. 2..
ಪರ್ಯಾಪ್ತೋದಾರಕೋಷಸ್ಪುಟತರಕಮಲಾಭೋಗಸಂಪತ್ತಿಹೇತು-
ರ್ದೂರೀಭೂತಪ್ರಿಯಾಣಾಮಪಹೃತವಿಷಮಾತಂಕಶಂಕಾ ಜನಾನಾಂ .
ನ ಕ್ಷಿಪ್ರಾಲಂಘನೈರಪ್ಯುಪಶಮಿತತಮೋದುರ್ಗ್ರಹೋದ್ಭೂತಭೀತಿ-
ಲೋಕೇಶಾಂಘ್ರ್ಯೋರಪೂರ್ವಾ ನಖಶಿಶಿರರೂಪಾಂ ಚಂದ್ರಿಕಾ ವಃ ಪುನಾತು .. 3..
ನಿಃಶೇಷಂ ಕ್ಲೇಶರಾಶೀಂಧನದಹನಮಹಾಪಾವಕೋಚ್ಚೈಃ ಶಿಖಾ ವೋ
ಲೀಲಾಲೋಕಾಸ್ತಿಲೋಕ್ಯಾಮಪಹೃತಗಹನಾಬದ್ಧಮೋಹಾಂಧಕಾರಾಃ .
ವಕ್ಷಿಸ್ತಂಧೇಷ್ವಬಂಧ್ಯಾ ನರಕಭುವಿ ಸುಧಾವಾರಿವಿಸ್ತಾರಧಾರಾಃ
ಸಂಸಾರೀಂ ಸಂಹರಂತಾಂ ನಖನಿವಹರುಚಃ ಪದ್ಮಭೃತ್ಪಾದಜಾತಾಃ .. 4..
ಸ್ವಚ್ಛಂದಚ್ಛೇದಿವಾಂಚ್ಛಾವಿತರಣಚತುರಾಚಿಂತ್ಯಚಿಂತಾಮಣೀನಾಂ
ಉದ್ಗಾಢಾತಂಕಶಂಕೋದ್ಗಮಶಮನಮನೋಹಾರಿಣೀ ಹಾರಭಾಸಾಂ .
ಸ್ವಷ್ಟಾವಿರ್ಭೂತನಾನಾಗುಣನಿವಹದೃತಾದರ್ಶಬಿಂಬಚ್ಛವೀನಾಂ
ಭಾಯಾ ವಃ ಪಾತು ಲೋಕೇಶ್ವರಚರಣಭುವಾಮುನ್ಮಯೂಉಖಾ ನಖಾನಾಂ .. 5..
ನಾಥಸ್ಮೋದಂಚದುಚ್ಚಾಮಿತರುಚಿರುಚಿಭೀ ರೋಚಮಾನೋರುಚೂಡಾ-
ರೋಚಿಷ್ಣೋರುಚ್ಚಕಾಸಚ್ಚರಣನಖರುಚಾಂ ಸಂಚಯೋಽಸೌ ಚಿರಂ ವಃ .
ಅತ್ಯುಚ್ಚೇಯಾತ್ ತದರ್ಚಾಚತುರಸುರಶಿರಶ್ಚಾರುರತ್ನೋಚ್ಚಯೋಚ್ಚೈ-
ರ್ನಾನಾನಿಶ್ಚಾರಿರೋಚಿಶ್ಚಯರಚಿತಶಚೀರುಚ್ಯಚಾಪೋಪಚಾರಃ .. 6..
ಶ್ರೀಮದ್ಭೋಗೋನ್ನತೀನಾಮಭಿಮತವಿಷಯಪ್ರಾಪ್ತಿದಾನಾದಹೀನಾಂ

ಸೇವಾಭಾಜಾಂ ಸಮಂತಾದವಿಚಲಿತರುಚಃ ಪ್ರೀತಿಮುತ್ಪಾದಯಂತಃ .
 ವೈಮಲ್ಯಾತುಲ್ಯಬಿಂಬೋಪಹಸಿತಶಶಿನಃ ಶಾಂತಿಧ್ವಾಂತದೋಷಾ-
 ಸ್ತೋಷಂ ಮಾಣಿಕ್ಯದೀಪಾ ಇವ ದದತು ನಖಾಃ ಪದ್ಮಪಾಣೇಃ ಪದೋರ್ವಃ .. 7..
 ರಾಜದ್ರಾಜೀವಪಾಣೇರ್ನಖನಿವಹರುಚಾಂ ಪಾದಪದ್ಮೋದ್ಭವಾನಾಂ
 ಉದ್ಭೇದೋ ಭೇದಕೋಽಸೌ ಭವತು ಭವಭಿಯಾಂ ನಿರ್ಭರಾಣಾಂ ಭರಂ ವಃ .
 ಜಾತಸ್ತದ್ಭೇದಭೂಮೇಚವಿರತಕರುಣಾವಾರಿದತ್ತೋಪಕಾರೋ
 ಯೋಽನಲ್ಪಃ ಕಲ್ಪವೃಕ್ಷಾಂಕುರನಿಕರ ಇವೋಪಾತ್ತವಿಜ್ಞಾನಬೀಜಃ .. 8..
 ಲೋಕೇಶಸ್ಯಾಂಘ್ರಿಪದ್ಮಪ್ರಭವನಖರುಚೋ ದತ್ತಮಾರಾರಿಸೇನಾ-
 ಸಂತ್ರಾಸಾಃ ಶೋಣತೂಣೋನ್ಮುಖನಿಹಿತಫಲಾಮೋಘಬಾಣಾಂಶುಶೋಭಾಃ .
 ಶಶ್ವತ್ಸಂಸಾರಘೋರಾವಟಪತಿತಜನೋತ್ತಾರಣಾಸಜ್ಜರಜ್ಜು-
 ಪ್ರಾರೋಹಾ ರೋಹಯಂತಾಂ ದುರಧಿಗಮಮಹಾಸಂಪದುಚ್ಛೈಃ ಪದಂ ವಃ .. 9..
 ಭಾಸ್ವಂತಃ ಕ್ಲೇಶಕರ್ಮಶ್ರಮವಿವಶಜಗತ್ತಾಪವಿಚ್ಛೇದಶೂರಾಂ
 ದೂರಾದ್ಧೋಷೋಪಲಬ್ಧೇಃ ಪಟುಬುಧಗುರವಸ್ತಾರಕಾ ಯೇ ಜನಸ್ಯ .
 ಸಾಂದ್ರಾನಂದಂ ದದಾನಾಃ ಸಕಲಶಶಧರಶ್ರೀಭೃತೋ ನಿಷ್ಕಲಂಕಾ-
 ಸ್ತೇ ವಶ್ಚಿಂತಾಮಚಿಂತ್ಯಾಃ ಕಮಲಕರನಖಾಃ ಪಾದಜಾತಾ ಜಯಂತು .. 10..
 ಭಾಸ್ವತ್ಪಂಡೇಂದುಖಂಡೈರಪಚಿತಿರಚನಾ ಕಿಂ ಕೃತಾ ಶಂಭುನೇಯಂ
 ನೃಸ್ತಾ ರತ್ನಾವಲೀ ವಾ ಕಿಮು ನಿರತಿಶಯೋತ್ಕಂಠಯಾ ಬೋಧಿಲಕ್ಷ್ಮ್ಯಾ .
 ದೇವೈರ್ದಿವ್ಯಾದ್ಭುತಾನಾಮಸಮಸುಮನಸಾಂ ಲಂಬಿತಾ ಮಾಲಿಕಾ ನು
 ಪ್ರೀಯಾತ್ಪಂಕ್ತಿನಿಖಾನಾಮಿತಿ ಜನಿತಮತಿಲೋಕನಾಥಾಂಘ್ರಿಜಾ ವಃ .. 11..
 ಕ್ಷಾಯಂ ರಾಜೀವಜನ್ಮಾ ನಮದಮರಶಿರಸ್ತುಂಗಮಾಣಿಕ್ಯಶಯ್ಯಾ-
 ಶಶ್ವತ್ಸುಪ್ತಾಂಘ್ರಿರೇಣುಃ ಕ್ಷ ಚ ಧರಣಿತಲಾಲಂಬಮೌಲಿಪ್ರಣಾಮಃ .
 ಇತ್ಥಂ ಸಂಜಾತಕಾಸಾ ಇವ ರುಚಿನಿಚಯೈರ್ದಂತುರಾ ಯೇ ದುರಂತಾ
 ಧ್ವಾಂತಚ್ಛೇದಾಯ ಲೋಕೇಶ್ವರಚರಣಭವಾಸ್ತೇ ನಖಾ ವೋ ಭವಂತು .. 12..
 ಶೂರಾಸ್ತಾಪಾಪಹಾರೇ ಶಿಶಿರತರಸುಧಾಶೀಕರಾಸಾರಕಾರಾಃ
 ಪ್ರಾಕಾರಾಃ ಕ್ರೂರದೂರಪ್ರಸರದುರುಶರಾಸಾರಮಾರಾಪಕಾರೇ .
 ಸಂಸಾರಾಕಾರಕಾರಾಗೃಹಬೃಹದುದರೋದಾರದುಃಖಪ್ರಕಾರಂ
 ಘೋರಂ ವಃ ಸಂಹರಂತಾಂ ಚರಣನಖರುಚಃ ಶ್ರೀಕರಾಃ ಪದ್ಮಪಾಣೇಃ .. 13..
 ಭಾಸೋ ಲೋಕೇಶಪಾದಪ್ರಭವನಖಭುವಾಂ ದೂರದುರ್ವಾರಮಾರ-
 ವ್ಯಾಮುಕ್ತವ್ಯಾಪಿಬಾಣಾವರಣಜವನಿಕಾಭ್ರಾಂತಿಮುತ್ಪಾದಯಂತ್ಯಃ .
 ಸಂಕ್ಲೇಶಾನೀಕನಾಶಸ್ಪಟಪಿಶುನಮಹಾಕೇತುಸಂಘಾತಕಲ್ಪಾ-
 ಸ್ತ್ರೈಃ ಲೋಕ್ಯಾಶಕೃಶಕ್ತಿತ್ರಿಭವಜಯಬೃಹದ್ವೈಜಯಂತ್ಯೋ ಜಯಂತಿ .. 14..
 ಸಮ್ಯಕ್ಸಂಬೋಧಿಚೇತಃ ಶಶಿನ ಇವ ಸಮುದ್ಭಾಸಿಭಾಸಾಂ ಸಮೂಹೋ

ನಿರ್ದಗ್ಧಕ್ಷೇಶಭೂತಿಪ್ರಚಯ ಇವ ಭೃಹನ್ನುಕ್ತಿಮಾರ್ಗಾನಿಲಾಸ್ತಃ .
 ವಿನ್ಯಸ್ತಾದಭ್ರಶುಭೋಪಲಫಲಕ ಇವ ಕ್ಕೂರಮಾರೈರಭೇದ್ಯಃ
 ಪಾಯಾದುತ್ಪ್ರೇಕ್ಷಿತೋ ವೋ ನಖರುಚಿನಿಕರಃ ಪಾದಜಃ ಪದ್ಮಪಾಣೀಃ .. 15..
 ವೈಲಕ್ಷ್ಯೇಣೇಕ್ಷಣೀಯಾಃ ಕ್ಷಣಮಸಮತಮಃಕ್ಷೇಪದಕ್ಷಾಃ ಕ್ಷಪಾಣಾಂ
 ನಾಥೇನಾಕ್ಷಣ್ಣಪಕ್ಷಕ್ಷತಿನಿಜವಿಪದಾ ನಿಷ್ಕಲಂಕಾಕ್ಷಯಾ ಯೇ .
 ಅಕ್ಷೀಣಾರಾತಿಪಕ್ಷಕ್ಷಪಣಪಟುಜಗದ್ರಕ್ಷಣಾಕ್ಷಣದೀಕ್ಷಾ-
 ರಕ್ಷಾ ರಕ್ಷಂತು ಲೋಕೇಶ್ವರಚರಣನಖಾಸ್ತೇಽಕ್ಷಣಕ್ಷೇಪತೋ ವಃ .. 16..
 ಸತ್ಸಂಪತ್ನಾಧನಸ್ಯ ಪ್ರವರಕಮಲಭೃತ್ಪಾದದುರ್ಗಾಶ್ರಯಸ್ಯ
 ತ್ರೈಲೋಕ್ಯಶ್ರೀಜಿಗೀಷೋರ್ನಖರುಚಿನಿವಹನ್ಯಾತುಲೋಽಭ್ಯುಚ್ಚಯೋ ವಃ .
 ಮಿತ್ರೇಣಾಪ್ತೋದಯೇನ ಸ್ಫುಟಮನುವಲತಾಲಂಭಿತಾತ್ಯಂತವೃದ್ಧೇಃ
 ಪಾಯಾತ್ ಸಾಪಾಯಸರ್ವವ್ಯಸನರಿಪುಮಹಾಯಾನಸಂಸಿದ್ಧಿಹೇತುಃ .. 17..
 ಅವ್ರೀಡಶ್ಚೂಡಯಾಸೌ ವಹತಿ ಪಶುಪತಿಃ ಕಾಮಮಧೇಂದುಭೂಷಾಂ
 ಶೌರೇಃ ಶೋಭಾಭಿಲಾಷಃ ಕಥಮಪಿ ಕೃತಿನಃ ಕೌಸ್ತುಭೇನಾಸ್ತಮೇತಿ .
 ದೃಷ್ಟೇಽಸ್ಮಿನ್ ಸೋಽಪಿ ಮೋಘೋ ಮಘವಮಣಿಮಹಾಮೌಲಿರಿತ್ಯಾಪ್ತಚಿತ್ತೈ-
 ರ್ಯುತ್ಕಾಂತ್ಯಾಚಿಂತಿ ಲೋಕೈಶ್ಚರಣನಖಗಣಃ ಪದ್ಮಪಾಣೀಃ ಸ ಜೀಯಾತ್ .. 18..
 ಆರಾದುಚ್ಚೈರುದಂಚತ್ಕೃತವಿತತಿರಧಸ್ತಾರಕೋ ನಾರಕಾಣಾಂ .
 ಉದ್ಯನ್ನೀಹಾರರೋಚಿಃ ಶುಚಿರರಿವದನಶ್ಯಾಮತಾಪಾತಹೇತುಃ .
 ದುರ್ವಿಜ್ಞೇಯಾನುಭಾವೋ ನಿಖಿಲಜಗದತಿಸ್ಪಷ್ಟದೃಷ್ಟಿಪ್ರಕಾಶಃ
 ಪಾದಾಂಭೋಜಾವಲಂಬೀ ನಖಿಕರಣಚಯಃ ಪಾತು ವೋ ಬುದ್ಧಮೌಲೀಃ .. 19..
 ದೃಷ್ಟೋ ಹೃಷ್ಟಾಮರೇಶಾರ್ಚನಚತುರವಧೂಮುಕ್ತಕರ್ಪೂರಪಾಂಶು-
 ಪ್ರೋದ್ಭಾಸೋ ಭಕ್ತಿಭಾರಪ್ರವಣಹರಜಟಾಭೂತಿವಿಭ್ರಾಂತಭೂಮಿಃ .
 ಪೂಜಾವಿಕ್ಷಿಪ್ತಲಕ್ಷ್ಮೀಕರಕಮಲಗಲತ್ಕೇಶರಾಗ್ರಾಣುರೇಣು-
 ಚ್ಛಾಯಃ ಪಾಯಾದಪಾಯಾನ್ನಖಕರವಿಸರಃ ಪದ್ಮಹಸ್ತಾಂಘ್ರಿಜೋ ವಃ .. 20..
 ಮೇಠೌ ನಿಷ್ಪೀತಪೀತದ್ಯುತಿರಮರಕರಿಸ್ಪಾರಸಿಂದುರಧೂಲೀ-
 ಶೋಣಶ್ರೀಶಾಂತಶೂರೋ ಹರಿತಹರಿಹಯಾಹೀನಹಾರಿತ್ಯಹಾರೀ .
 ಮೀಲನ್ನೀಲಾವಭಾಸೋ ನಖರುಚಿವಿಸರಃ ಪದ್ಮಭೃತ್ಪಾದಪದ್ಮಾದ್
 ಉದ್ಯದ್ಗುಗ್ಧಾಬ್ಧಿವೃದ್ಧಿತ್ರಸದಮರವಧೂವೀಕ್ಷಿತೋ ರಕ್ಷತಾದ್ ವಃ .. 21..
 ಶೋಭಾ ಸಂಭಾವ್ಯತೇಽಸ್ಮಿನ್ ಹಿಮಕರಧವಲೈರ್ನಾಮರೈಶ್ಯಾಮರೈರ್ವಾ
 ಭಕ್ತ್ಯಾರಂಭೇಣ ರಂಭೇ ಪರಿಕರಿಸಿ ಮುಧಾ ಕಿಂ ನು ಕರ್ಪೂರಧೂಲೀಃ .
 ಕಿಂ ತೇ ಪುಷ್ಪೈಃ ಪ್ರಕೀರ್ಣೈಃ ಶಚಿಶುಚಿಭಿರಿತಿ ಸ್ವಾಮಿನಾ ಸ್ವರ್ಭವಾಂ ವಃ
 ಪೂಜಾಯಾಮಬ್ಜಪಾಣೇರ್ನಖರುಚಿನಿವಹಃ ಪಾದಜೋ ವರ್ಣಿತೋಽವ್ಯಾತ್ .. 22..

ಕೈಲಾಸೋದ್ಭಾಸಿವಿಂಧ್ಯೇ ಕವಲಿತಬಲಿಜಿತ್ಕಾಯಕಾಲಿಮ್ನಿ ಕಾಲೀ-
 ಲೀಲಾಲಾವಣ್ಯಲೇಪೇ ವಿಹತಹರಿತಿಮಶ್ವೇತಪೂಷಾಶ್ವರಶ್ಮಾ .
 ಲೋಕೇಶಾಂಘ್ರೇರ್ನಖಾನಾಮುರುಕರನಿಕರೇ ಕಿಂ ಮಯೇತೀವ ಶೀರ್ಣಂ
 ಶೀತಾಂಶೋಃ ಪಾತು ಪೂಜಾಚತುರಸುರಜನಾಕೀರ್ಣಕುಂಡಚ್ಚಲಾದ್ ವಃ .. 23..
 ಪಾದಾಃ ಪಾದೋದ್ಭವಾನಾಮತಿವಿತತಿಭೃತಾಂ ಬುದ್ಧಮೌಲೀರ್ನಖಾನಾಂ
 ಪಾರೇ ಸಂಸಾರಯಾದಃಪತಿಗಮನಮಹಾಸೇತುಬಂಧಾಯಮಾನಾಃ .
 ಉದ್ಯದ್ವಾರದುಃಖಾನಲಶಮನಮಹಾಪುಣ್ಯಸಂಭಾರವಾರಿ-
 ಸ್ವಚ್ಛಂದಾಚ್ಚಚ್ಚಟಾಭಾ ರುಟತಿ ವಿಘಟನಂ ಕುರ್ವತಾಂ ವೋ ಭವಸ್ಯ .. 24..
 ಕಾಲೀಕಾಂತೇಂದುಕಾಂತೇಃ ಪರಿಭವವಿದ್ಯತಿಭೂರಿಕೈಲಾಸಭೂಭೃದ್-
 ಭಾಸಾಂ ಹಾಸಾವಗೀತಿರ್ಹತಿರಪಿ ಹಿಮವದ್ಗೌರತಾಗೌರವಸ್ಯ .
 ಕ್ಷೀರಾಕೂಪಾರಪೂರಪ್ಲುತಿರಪಿ ಕಕುಭಾಂ ನಾಕನಾಗೀಯದಂತ-
 ಚ್ಛೇದಚ್ಛಾಯಾಕ್ಷತಿವೋಃ ನಖರುಚಿವಿತತಿಃ ಪಾತು ಲೋಕೇಶ್ವರಾಂಘ್ರೋಃ .. 25..
 ಯತ್ಪೂಜಾಪಾರಿಜಾತೇ ವಲಿತಮಲಿಕುಲಂ ಮೀಲತಿ ಶ್ರೀಸರೋಜೇ
 ಸೇವಾಸಕ್ತಃ ಸ್ವಯಂಭೂರ್ಮುಕುಲಿತನಲಿನಾದ್ ದುಃಸ್ಥಿತೋ ಯತ್ರ ತಸ್ಥಾ .
 ಯೇನಾಶ್ರಾಮಾ ದಿನಶ್ರೀಃ ಶಮಿತಸುರವಧೂಕ್ಲಾಂತಿದೋಷಾ ನಿಶಾಽಭೂತ್
 ಪಾದೋಽಸೌ ಪದ್ಮಪಾಣೇರ್ನಖವಿಧುವಿಲಸಚ್ಚಂದ್ರಿಕಃ ಪಾತು ಯುಷ್ಮಾನ್ .. 26..
 ಕಾಂತೋ ವಿಭ್ರಾಂತಕಾಂತಾಮರಯುವತಿಜನೈರರ್ಚಿತೋ ದೃಷ್ಟಿಪಾತ್ಯೈಃ
 ಶುಭ್ರಂ ವಿಭ್ರಾಣ್ಯಣಾಲೀನಿಕರಮಿವ ನಖೋದ್ಯೋತನೋದ್ಯೋತಶೋಭಃ .
 ಕಾಮೀವಾನಲ್ಪಕಾಮಪ್ರಸರಪರವಶಾನೇಕಚರ್ಯಾಪ್ರವೃತ್ತಃ
 ಪಾದೋ ವಃ ಪದ್ಮಪಾಣೇರವತು ಸುರಪುರೀಚಂದನಾಮಂದಚರ್ಚಃ .. 27..
 ಆನಂದಾಮಂದಭಾರೋಲ್ಲಸದಮರಕರೈಃ ಪಾರಿಜಾತೇ ವಿಕೀರ್ಣೇ
 ಕಾಲೀಯಃ ಕಾಲಕೂಟೋತ್ಕಟಪಟಲ ಇವ ಪ್ರೋಲ್ಲಸದ್ಭೃಂಗಸಾಧೇಃ .
 ಶ್ರೇಯೋ ವಃ ಶ್ರೀರ್ವಿಧತ್ತಾಮಲಮಮಲನಖದ್ಯೋತದುಗ್ಧಾಭಿಮಧ್ಯಾದ್
 ಉದ್ಯಂತೀ ಪದ್ಮಪಾಣೇಶ್ವರಣಸರಸಿಜಸ್ಯಾಚ್ಯುತಪ್ರೀತಿಹೇತೋಃ .. 28..
 ವಾಂಛಾವಿಚ್ಛಿತ್ತಿಖೇದೋಚ್ಛಲದನಲಶಿಖಾಭೇದಕಚ್ಛೋಚ್ಛ್ರೋ ವಃ
 ಪದ್ಮಚ್ಛಾಯಾನುಕಾರಚ್ಛಲಿತಮಧುಕರಾಚ್ಛಾದನಾಚ್ಛಾದಿತಶ್ರೀಃ .
 ಸ್ವಚ್ಛಂದಾನಚ್ಛಮೂರ್ಛಚ್ಛುಚಿನಖಕಿರಣೋಚ್ಛಾನಗುಚ್ಛೈರತುಚ್ಛೋ
 ದೇಯಾತ್ ಪಾದೋಽಬ್ಜಕಾಂತಿಚ್ಛುರಿತಕರರೂಚೋಽಚ್ಛಿನ್ನಮಿಚ್ಛಾಮಕೃಚ್ಛಾತ್ ..
 29..
 ಉದ್ಯೋತೋದ್ಭಾಸಿಚಕ್ರದ್ಯುತಿರಮಲನಖೈರದ್ವಿತೀಯೋದಿತಶ್ರೀ-
 ಬಿಭ್ರಾಣೋ ಲಕ್ಷಣಾನಾಂ ಗಣಮತುಲಗುಣಾಗಣ್ಯಪುಣ್ಯೋಪನೀತಂ .

ನಿಃಶೇಷದ್ವೀಪದೀಪಪ್ರಭವದತಿಮಹದ್ವೈಭವೋ ಬುದ್ಧಮೌಲೀಃ
 ಪಾಯಾತ್ ಪಾದೋ ನಮಸ್ಯದ್ಭವನಪತಿಶಿರಶ್ಚಕ್ರವರ್ತೀ ಚಿರಂ ವಃ .. 30..
 ಕೀರ್ಣೈರಾಕಾಶಗಂಗಾಕನಕಮಲಿನೀಕುಡ್ಮಲೈಃ ಕೋ ಗುಣೋಽಸ್ಮಿನ್
 ಕಿಂ ಗೀತೈರ್ಗೀತಮೇವ ಸ್ಪುಟಸರಸಿರೂಹಭ್ರಾಂತಿಭೃಂಗಾವಲೀಭಿಃ .
 ಶಕ್ಯಂ ಮಾಣಿಕ್ಯದಾಮ್ನಾಮಿಹ ರೂಚಿರನಖೇ ಶೋಭಿತುಂ ನೇತ್ಯವಾದೀದ್
 ಯತ್ಪೂಜಾಯಾಂ ಸುರೇಶಃ ಸ ಜಯತಿ ಚರಣೋ ವಾರಿಜವ್ಯಗ್ರಪಾಣೇಃ .. 31..
 ಯೋ ನಾಥಸೈವ ನಾಸೀದಪಿ ಖಲು ಸುಗತೇಃ ಕಾರಣಂ ಜನ್ಮಭಾಜಾಂ
 ಯಸ್ಮಿನ್ ಪದ್ಮಾಭಿಲಾಷೀ ನ ಮಧುಪನಿವಹಃ ಪಕ್ಷಪಾತಿ ಜನೋಽಪಿ .
 ಯೇನೋರ್ವೀ ನಾತಿಗುರ್ವೀ ನತಿಮತಿಗುರುಣಾ ಲಂಭಿತಾಪಿ ತ್ರಿಲೋಕೀ
 ಲೋಕಂ ಪಾದಃ ಸ ಪಾಯಾತ್ ಸುಗತಶಶಧರದ್ರೋತವಿದ್ರೋತಮೌಲೀಃ .. 32..
 ಯೋಽಲೀನಾಂ ಪಾನದಾನಾದಕೃತ ಧೃತಮುದಂ ಸಂಹತಿಂ ಸೇವಕಾನಾಂ
 ಯಸ್ಮಿನ್ನಾಲಂ ವಿಹೀನಂ ನ ಖಲು ಹರಿತತಾತ್ಯಂತಶೋಭೋಪಧಾನಂ .
 ದೇಯಾದ್ವೋ ಲೌಕನಾಥಿಶ್ಚಿರಮಮರಶಿರಃಶಾಯಿರೇಣೂತ್ಕರೋಽಸೌ
 ಶ್ರೇಯಃ ಶ್ರೀವಾಸಭೂಮಿರ್ನಖಕಿರಣಹಸತ್ಕೇಶರಃ ಪಾದಪದ್ಮಃ .. 33..
 ದೇಹದ್ರೋಹಾವಹೋಗ್ರಾಹಿತಕತಿವಿಹಿತೋ ದೇಹಿನಾಂ ಹೇತಿರೀಹಾ-
 ಸಿದ್ಧೇರಾಹೂತಿರಾಹೋ ಹೃತಿರತಿಮಹತೋ ಬೃಂಹತಾಂಹೋಮಹಿಮ್ನಃ .
 ಕ್ಲೇಶವ್ಯೂಹಾಹಿತೇಹಾಹುತಿವಿಹಿತಬೃಹದ್ರೋಹಿದುಃಖಾಗ್ನಿದಾಹ-
 ವ್ಯಾಪೋಹಾ ವಾಹಿನೀ ಸ್ತಾದ್ವಹುವಿಹಿತಹಿತಾ ಪದ್ಮಹಸ್ತಾಜಘ್ರಿಭಾವಃ .. 34..
 ಬುದ್ಧಾಲಂಕಾರಮೌಲೇರವಿಕಲಕಮಲಭ್ರಾಂತಿಭೃಂಗಳಮಾಲಾ
 ವಾಚಾಲಾ ನಿರ್ವಿಚಾರಾ ರಚಯತು ಚರಣೋತ್ಸರ್ಪಿಣೀ ಸಂಪದಂ ವಃ .
 ಸತ್ತ್ವತ್ರಾಣೈಕಕಾರ್ಯಾ ಸ್ಥಿರತರಸುಚಿರಾವಸ್ಥಿತಿಸ್ಥಾಪನಾರ್ಥಂ
 ವಿದ್ಯಸ್ತಾ ಶೃಂಖಲೇವ ಪ್ರಚುರಕರುಣಯಾ ಸ್ಥೂಲಕಾಲಾಯಸಸ್ಯ .. 35..
 ರಾಜೀವಾಂತಃಪಲಾಶಾವಲಿರುಚಿರವೃದ್ವರ್ವಜ್ರಸಾರೋ ವಿಸಾರೋ
 ಕ್ರುದ್ಯದ್ವೈರಿಪ್ರಮುಕ್ತಪ್ರಹರಣನಿವಹಸ್ಯೋದ್ಭವದ್ಭಂಗಭೂಮಿಃ .
 ರಕ್ಷೋ ರಾಗೋಪಶಾಂತೇರತಿಶಯಬಲವತ್ಕಾರಣಂ ತಾರಣಾಯಾಂ
 ಸಂಸಾರಾಂಭೋನಿಧೇರ್ವಃ ಸುಗತಶಶಿಭೃತೋಽಪಾಸ್ತಖೇದೋಽಸ್ತು ಪಾದಃ .. 36..
 ಜಂಭಾರೇರ್ಜ್ಯಂಭಿತಾಂಭೋರುಹರುಚಿರಚಯೇ ಚಾಪಲೇನಾಪ್ಯಲೀನಾ
 ನಾಲಂ ಲೋಲಾಪಿ ಲೋಲಾ ಹರಕರವಿಹಿತಾನಂದಕುಂದೋತ್ಕರೇಽಪಿ .
 ಭಾಜಿಷ್ಠೌ ವಿಷ್ಣುಕೀರ್ಣೇ ಪರಿಮಲಿನಿ ಪುರಃ ಪಾರಿಜಾತೇಽಪ್ಯಜಾತ-
 ಪ್ರೀತಿಯತ್ರಾಲಿಮಾಲಾ ರಮತಿ ಜಿನಭೃತಃ ಸೋಽಜಘ್ರಿಪದ್ಮೋಽವತಾದ್ ವಃ .. 37..
 ಭೂಯಾದುದ್ಭೂತಭೂರಿದ್ಭೂತಿನಿವಹಲಸತ್ಕೇಶರೋದ್ಭಾಸುರೋ ವೋ

ರಕ್ತಚ್ಚಾಯಾನುವಿದ್ಧೋನ್ಮುಖನಖದಶನೋದ್ಭಾಸಿಕಾಂತ್ಯಾ ಕರಾಲಃ .
 ತ್ರಸ್ಯದ್ಧವೃತ್ತವೈರಿದ್ವಿಪತರಲಚಲಲ್ಲೋಚನಾಲೋಕನೀಯೋ
 ಲೋಕೇಶಸ್ಯಾಜಘ್ರಿಸಿಂಹಃ ಕಮಲಭವಜಟಾರಣ್ಯಶಾಯೀ ಶಿವಾಯ .. 38..
 ಅಚ್ಛೇಯಾನಪ್ಯನಚ್ಛೋ ಲಘುರಪಿ ನ ಲಘುರ್ಲಂಘನೇ ದಿಙ್ಮುಖಾನಾಂ
 ತ್ರೈಲೋಕ್ಯಾನಂದನೋಽಪಿ ಪ್ರಬಲಪರಪುರವ್ಯಾಪಿಸಂತಾಪಹೇತುಃ .
 ಲಾವಣ್ಯಾಲೇಪಲಿಪ್ತೋಽಪ್ಯತಿಶಯಮಧುರೋ ವೈಧುರಾಧೇರ್ನಿರೋದ್ಧಾ
 ಪಾದೋದ್ಧೋತಃ ಕ್ರಿಯಾದ್ ವೋ ಜಿನರೂಚಿವಿಕಸನ್ಮಾಲಿಕಾಶೇಖರಸ್ಯ .. 39..
 ರಾಜೀವೈ ರಾಜರಾಜೋ ಹರಿರಪಿ ಹರಿತೈರ್ಹಾರಿಭಿಃ ಪಾರಿಜಾತೈಃ
 ಕುಂದೈಃ ಸಾನಂದಮಿಂದುರ್ಬಹುವಸುವಿಸರೈರ್ವಾಸವೋ ಭಾಸಮಾನ್ಯೈಃ .
 ಪ್ರೀತಃ ಪಾಶೀ ಪಲಾಶೈರಿತಿ ವಿಬುಧಜನಃ ಪ್ರಾಜ್ಞಪೂಜಾವಿಶೇಷಂ
 ಯತ್ರಾನುಪ್ರಾಸಕಾವ್ಯಾಯಿತಮತತ ಸ ವಃ ಪಾತು ಪಾದೋಽಬ್ಜಪಾಣೇಃ .. 40..
 ಭಾನುಭಾಸಾಂ ವಿಕಾಶೇ ನುತಿಮಕೃತ ನಖೇಷೂನ್ಮುಖೋ ನಾಕನಾಥಃ
 ಶರ್ವಃ ಶಾಖಾಗ್ರಪರ್ವಣ್ಯವಿಚಲನಯನೋಽಪ್ಯಂತಕಃ ಪ್ರಾಂತಕಾಂತೌ .
 ಯಸ್ಯಾಸಾಮಾನ್ಯಶೋಭಾವಿಷಯಮತಿಶಯಂ ದ್ರಷ್ಟುಮಾಸೀದನೀಶೋ
 ನಿಃಶೇಷಂ ದಿವ್ಯಲೋಕಃ ಸ ಜಯತಿ ಚರಣೋ ಬುದ್ಧಬಿಂಬಾಂಕಮೌಲೀಃ .. 41..
 ಸಮ್ಯಕ್ಸಂಬುದ್ಧಭಾನುಸ್ಪುಟವಿಕಟಜಟಾಪುಂಜಕುಂಜೋರುಮೂರ್ತೇಃ
 ಸಂಸಾರಾಂಭೋಧಿಮಜ್ಜದ್ಗುರುತರಜನತಾಮೇದಿನೀಸ್ತಂಭನಸ್ಯ .
 ಭೂಯಾದ್ ಭದ್ರಾಯ ಪಾದಃ ಕಮಲಧರಗಿರೀಃ ಸೇವಿತಃ ಸಿದ್ಧಸಾರ್ಥೈಃ
 ಪರ್ಯಂತೋದ್ವಾಂತಕಾಂತಿಸ್ತವದರುಣಮಹಾಧಾತುಮನ್ನಿರ್ಝರೋ ವಃ .. 42..
 ಸಂಸಾರಾಧ್ವಪ್ರಬಂಧಶ್ರಮಸಕಲಜಗತ್ಕ್ಲಾಂತಿಸಂಶಾಂತಿಹೇತು-
 ಚ್ಚಾಯಸ್ಯೇಚ್ಛಾಫಲಸ್ಯ ಸ್ಪುಟನಖಕುಸುಮೋದ್ಭಾಸಿಶಾಖಾಭೃತೋ ವಃ .
 ಲೋಕೇಶಾಜಘ್ರಿದ್ರುಮಸ್ಯ ಪ್ರಣತಸುರಜನೈರ್ಮೌಲಿಮಾಲಾಲವಾಲೇ
 ಮೂಲೇ ಸಂಪಾದಿತೋಽವ್ಯಾನ್ಮಣಿಕಲಶಭೃತಃ ಸ್ವಚ್ಛಧಾಮಾಂಬುಸೇಕಃ .. 43..
 ಸಮ್ಸೂಲಕ್ಷೇಶಜಾಲಪ್ರಬಲರಿಪುಬಲೋನ್ಮೂಲನಸ್ಥೂಲಲಾಭಾ-
 ಲ್ಲಬ್ಧೋಲ್ಲಾಸೋ ವಿಲಾಸೀ ಬಲವಿಜಯಿಲಸನ್ಮಾಲಿಲೀಲಾಲಯೋ ವಃ .
 ಪಾದ ಪಾಯಾದತುಲ್ಯಾಮಲಕಮಲಭೃತೋಽಲಿಕಪುಲ್ಲಾಬ್ಜಲೋಭ-
 ವ್ಯಾಲೋಲಾನಲ್ಪಲಾಪೋಲ್ಲಸದಲಿಪಟಲಾಲ್ಪಪ್ರಸಂಗೀತಿಲೋಲಃ .. 44..
 ತ್ರೈಲೋಕ್ಯೈಶ್ಚರ್ಯಲಕ್ಷ್ಮೀಚಪಲಕರಿವಧೂಸಂಯಮಾಲಾನದಂಡಃ
 ಕಷ್ಟಕ್ಷೇಶಾಹಿದಷ್ಟಸ್ಥಲದಖಿಲಜಗತ್ಪಾಲನೇ ದಕ್ಷತಕ್ಷಃ .
 ದುರ್ವಾರಾಂತಃಪ್ರವೇಶಾಕೃಶನರಕಪುರೇ ದ್ವಾರಗಾಢಾರ್ಗಲೋ ವೋ
 ಭೂತ್ಯೈ ಲೋಕೇಶಪಾದೋ ಭವಜಲಧಿಸಮುಲ್ಲಂಘನೈಕಪ್ಲವೋಽಸ್ತು .. 45..

ಇತಿ ಪಾದುಕಾದೇಶನಾ ವೃತ್ತೋ ನೃತ್ತಪ್ರಕಾರಃ ಸಪದಿ ವಿಘಟಿತಾ ವಾದ್ಯವಿದ್ಯಾನವದ್ಯಾ
 ನೋ ಗೀತಂ ನಾವಗೀತಂ ಕೃತರಸರಚನೈರ್ನೈವ ಭಾವೈರಭಾವಿ .
 ಇತ್ಯಂತಃ ಸ್ತೇರಶಾಕ್ತೇ ಸದಸಿ ನ ಶಕಿತಾ ಯತ್ರ ಪೂಜಾಪ್ಸರೋಭಿಃ
 ಕರ್ತುಂ ಭಾವಾತುರಾಭಿಃ ಸ ಜಯತಿ ಜನಿತಾತ್ಮಪ್ತಿರೂಪಃ ಸರೋಜೀ .. 46..
 ಉದ್ಧಾಮಸ್ಥಾಮವಾಮಕ್ರಮವಿಷಮಮಿಲನ್ಮಾರಮಾನಪ್ರಮಾಥೀ
 ಮಧ್ಯಾದುನ್ಮಾಥಿಮೋಹೋದ್ಗಮಮಮಿತಮಹೋಮೌಲಿರಾಯಾಮಭೀಮಂ .
 ಶ್ರೀಮನ್ನಿಸೀಮಭೂಮಾಸಮಮಹಿಮಮಹಾಕಾಮಧಾಮಾತಿಭೂಮೌ
 ಸತ್ತ ಪ್ರೇಮಪ್ರಕಾಮಪ್ರಥಿತಮೃದುಮನಾ ನಿರ್ವಿರಾಮಾಶ್ರಯೋ ವಃ .. 47..
 ಸಾರಪ್ರಾಕಾರಘೋರಾವರಣನಿವರಣೋ ಬಂಧನಕ್ರೂರದೂರ-
 ಸ್ವಾರಾವಾರಾತಿರೌದ್ರೇ ನರಕನಗರಿಕಾಕಾರಧಾರಿಣ್ಯರೀಣಾಂ .
 ಕಾರಾಗಾರೋದರೇ ಯಃ ಸ್ಮರಣಶರಣತಾಂ ಕಾರಣಾಕಾತರಾಣಾಂ
 ಯಾತಃ ಸತ್ಕಾರಕಾರೀ ಗುರುತರಕರುಣಃ ಪಾತು ಲೋಕೇಶ್ವರೋ ವಃ .. 48..
 ಕಲ್ಪಾಂತೋಲ್ಲಾಸಿಹೇಲಾಚಲದನಿಲಚಲೋಲ್ಲೋಲಕಲ್ಲೋಲಮಾಲಾ-
 ವಾಚಾಲೇ ನಕ್ರಜಾಲಾಕುಲಕಲಿಲಜಲೇ ವಾರಿಧಾವುಲ್ಲಲಂತಃ .
 ಆಲಂಬೇ ಯಸ್ಯ ನೀಲೋತ್ಪಲವಿಮಲಮಹಾಕುಟ್ಟಿಮಾಲೀನಲೀಲಾಂ
 ಆಲೀಯಂತೇ ಲಧೀಯಃ ಸ ಜಗತಿ ಕಮಲೀ ಪಾಲನಾಯಾಲ ಮಸ್ತು .. 49..
 ಧೂಮೌಘೋಬಂಧಬಂಧೀಕೃತವಿಧುರವಿಧುಬ್ರಹ್ಮನಿಬಂಧಧಾಮಾ
 ನೀರೋಧೋದ್ಭೇದಬಾಧಾಬುಧವಿಬುಧವಧೂಧೀರತೋದ್ಧಾರಧುರ್ಯಃ .
 ಯನ್ನಾಮಾಧೀತಿಧಾರಾಧರವಿದೃತಿಕೃತಾಮೇತಿ ಧೂಮದ್ವಜೋಽಪಿ
 ಪ್ರದ್ವಂಸಂ ಸಾಧು ಧೇಯಾನಿರವಧಿ ಸ ವಿಧಿಂ ಬುದ್ಧಧಾರೋ ಧೃತೇರ್ವಃ .. 50..
 ಕ್ರೋಧಾದುತ್ಕ್ಲಿಪ್ತಕಾಲಾಯುಧಕರನಿಕರಃ ಕ್ರೂರಸೂತ್ಕಾರಕಾರೀ
 ದಾನಕ್ಲಿದ್ಯತ್ಪ್ರೋಲಾಕುಲಮಧುಪಕುಲಾಕಾಂಡಕಾಲೋರುಕಾಯಃ .
 ಕ್ರಾಂತೋ ಯನ್ನಾಮಕಷ್ಟಾಂಕುಶಹತಿಕೃಪಣಃ ಕಾತರೇಣ ಕರೀಂದ್ರೋ
 ಲೋಕೇಶಃ ಸ ಪ್ರಕಾಮೋಪಕರಣಕರುಣಃ ಕಾಮಕೃತ್ಯಂ ಕ್ರಿಯಾದ್ ವಃ .. 51..
 ಸೂತ್ಕಾರಿಶ್ವಾಸಪೋಷಾಕೃಶವಿಷವಮಧುಪ್ಲೋಷಿರೋಷಾಶ್ರಯಾಶಾ
 ದಂಶಾಶಾದರ್ಶಿತಾಸ್ಯಾ ಭೃಶತತಶಿರಸೋ ನಾಶನೇ ದಂದಶೂಕಾಃ .
 ಯನ್ನಾಮಾಶೀವಿಷೇಶದ್ವಿಷಿ ವಿಶತಿ ವಿಷಾಂ ಧೀಷು ನಶ್ಯಂತ್ಯನೀಶಾ
 ಲೋಕೇಶಃ ಸೋಽಸ್ತು ವಿಶ್ವಶ್ರಯದತಿವಿಷಮಕ್ಲೇಶರಾಶೇಃ ಶಮಾಯ .. 52..
 ಗಂಧೋದ್ಗಾರೋರುಗರ್ವಗ್ರಹಣಗಜಗಣಗ್ರಾಸಗೀತೋಗ್ರವೇಗಃ
 ಸಾವೇಗೋದಗ್ರಗಾಮೀ ಗಲಗಹನಗುಹಾಗಾಢಗಂಭೀರಗರ್ಜಃ .
 ಯೋಗೈರ್ಯುಗೈರ್ಯೋಪಯೋಗಾನಗಮಿ ಮೃಗಪತಿಯರ್ಥಣೋದ್ಧೀತಿಯೋಗಾದ್
 ದುರ್ಯೋಗಂ ವಃ ಸ ಯೋಗೀ ಸ್ಥಗಯತು ಸುಗತಾಸಂಗಿತುಂಗೋತ್ತಮಾಂಗಃ .. 53..

ಭೂಯೋಽಪಾಯಾನುಮೇಯಃ ಕ್ಷತದಯಹೃದಯೋ ಭೀವಿಧಾಯೀ ವಿಹಾಯ
ಸ್ಥೇಯಾನ್ ಶೈಲೋಪಮೇಯಃ ಶ್ರಯದಲಿಗವಯಚ್ಛಾಯಕಾಯೋ ನಿಕಾಯಃ .
ಸದ್ಯೋಗೋಪಾಯಮಾಯಾಮಯ ಇವ ವಿಲಯಂ ಯಾತವಾನ್ ಯಾತವೀಯೋ
ಯತ್ಪಾದಧ್ಯಾಯಿನೇಯಃ ಸ ಸುಗತನಿಲಯೋ ಜಾಯತಾಂ ವೋ ಜಯಾಯ .. 54..
ಸಂತ್ರಾಸಾವಾಸಭೂಮಿಂ ಕಲಿವಿಸರಸರದ್ಯಾದಸಂ ಭಾಸ್ವರಾಸಿ-
ಪ್ರಾಸಪ್ರೋಲ್ಲಾಸಿಭಂಗಂ ಪ್ರಸೃತಸಿತಲಸತ್ಕೇತುಸತ್ಪೇನಹಾಸ್ಯಾಂ .
ಯತ್ಸೇವಾಸಾಧುನಾವಾ ದ್ವಿಷದಸಮಸಮಿತ್ಸಾರಸೇನಾಸ್ರವಂತೀಂ
ಸೋತ್ಸಾಹಾಃ ಸಂಚರಂತೇ ಸುಖಮಸುಖಮಸೌ ಸಂಹ್ರಿಯಾದ್ ವಃ ಸರೋಜೀ ..
55..

ಭೂಭೃತ್ಸಂಭಾರಭೇದಪ್ರಭುಕರವಿಭವೋ ಭೂರಿಭೂಭೋಗಭೀಮಂ
ಬಿಭ್ರಾಣಶ್ಚಿತ್ರಭಾನುಂ ಭವದತಿಭರಭೀಸಂಭ್ರಮೋದ್ಭಾಂತಿಭೂತಃ .
ದಂಭೋಲಿಭೀತಿಭಾಜಾಮಭವದಭಿಪತನ್ನಾಶುನಾಭಾವಭೂಮಿ-
ರ್ಭಕ್ಷೇರ್ಯಸ್ಯ ಪ್ರಭಾವಾತ್ ಸ ಭವತು ಭವಭಿದ್ವೋ ಭೃತಾಂಭೋಜಶೋಭೀ .. 56..
ಆಬಾಧಾಧೂತಧೈರ್ಯಶ್ಚ್ಯುತಿವಿಧಿಸವಿಧೋ ದುರ್ವಿಧಕ್ರೋಧವೇಧೋ
ಬಾಧಾದುಃಸಾಧರೋಧೋದ್ಧರಬಹುವಿವಿಧವ್ಯಾಧಿಸಂಬಾಧದೇಹಃ .
ಯಸ್ಯ ಧ್ಯಾನಾವಧಾನಾದಧಿಕಧೃತಿಸುಧಾಧಾನಸಂಧಾರಿತಾಸು-
ರ್ಧೀಮಾನ್ನಾಧೇರ್ವಿಧೇಯೋ ಧಿಯಮವತು ಸ ವೋ ಬೋಧಯೇ ಬುದ್ಧಮೂರ್ಧಾ
.. 57..

ಆರಾದಾಹೂತಿಯಾತ್ಮಕ್ಷಿತಿಪತಿರತುಲಾರಾತಿಶಾತಿಪ್ರತಾಪ-
ಪ್ರೋದ್ಧೀತಿರ್ದಂಡನೀತಿಪ್ರಥಿತಪಿತೃಪತಿಖ್ಯಾತಿಜಿದ್ಧಂಡನೀತಿಃ .
ಯತ್ಪಾದಾಧೀತಿಶಕ್ತೇಃ ಕುಪಿತಮತಿರತಿಪ್ರೀತಿಮಾಯಾತಿ ಭೂತೇ-
ವ್ಯಾಘಾತೋದ್ಭೂತಿಹೇತುರ್ಜಿನವೃಷವಸತಿಃ ಸಂಹ್ರಿಯಾದ್ ವಃ ಸ ಭೀತಿಂ .. 58..
ಬ್ರಹ್ಮಾ ಜಿಹ್ಮಾಯಿತೋಽಭೂದಗುರುರಪಿ ಗುರುಃ ಖಂಡಿತಾಖಂಡಲೋಕ್ತಿ-
ರ್ವಿಷ್ಣುಸ್ತುಷ್ಟೀಮಧೃಷ್ಟೋ ವಚನವಿರಚನೇ ವೀತಗರ್ವೋಽಪಿ ಶರ್ವಃ .
ತುಷ್ಣಾಸ್ತುಷ್ಣಾಷವೋಽಪಿ ಸ್ಫುಟಮಿತಿ ವಿಬುಧಾ ನೋ ಬುಧಾ ಯದ್ಗುಣೋಕ್ತೌ
ಸ ಶ್ರೀಮಾನಬ್ಜಪಾಣಿರ್ಜಯತಿ ಜಿನಮನೋಗೋಚರಾಂತರ್ಗುಣೌಘಃ .. 59..
ಧಾತ್ರಾ ಚಿತ್ರಂ ಚರಿತ್ರಂ ಸುರರಿಪುರಿಪುಣಾ ಸತ್ರಿನೇತ್ರೇಣ ನೇತ್ರೇ
ಗೋತ್ರಾಮಿತ್ರೇಣ ಗೋತ್ರಂ ಗತಿರಪಿ ಗುರುಣಾ ರಾತ್ರಿಪೇಣಾಪಿ ಗಾತ್ರಂ .
ಮೈತ್ರಂ ಮಿತ್ರೇಣ ಪುತ್ರೀಯಿತನಕಲಜಗತ್ಪ್ರೇಮ ಪುತ್ರೇಣ ಚಾತ್ರೇ-
ರ್ಯತ್ರೇದಂ ಸ್ತೋತ್ರಪಾತ್ರಂ ಸ್ತುತಮವತು ಸ ವೋಽಮಾತ್ರಸತ್ತೋಽಬ್ಜಪಾಣಿಃ .. 60..
ಯಸ್ಮಿನ್ ಬ್ರಹ್ಮಾ ಬಹುತ್ವಂ ಬಹುಬಹುಮತವಾನಾನಾನಾಂ ನಿಜಾನಾಂ
ಸ್ಯಂದೋಽಪ್ಯಾನಂದಗರ್ಭಂ ನುತಿಷು ನತಿಕ್ರತೌ ನಾಗನಾಥೋಽಪಿ ಮೂರ್ಧ್ನಃ .

ಶಕ್ತಃ ಶ್ಲಾಘ್ಯಾಮನೈಷೀನ್ನಯನದಶಶತಾಂ ಯಂ ವಿಲೋಕ್ಯ ತ್ರಿಲೋಕೇ-
ಲೋಕೇಶೋ ನಿರ್ವಿರಾಮಾನತಿನಯನರತಿಸ್ತೋತ್ರಪಾತ್ರಂ ಸ ಪಾಯಾತ್ .. 61..
ಖೇದೀ ಖೇ ದೀಪ್ತರಶ್ಮಿಃ ಕಿಲ ವಿಫಲಮಸಾವಧ್ವನೀನೋದ್ವನೀನೋ
ಲೋಕಾಲೋಕಾರ್ಥಮಾಸ್ತೇ ನನು ಕಮಲಭೃತೋ ದೀಪ್ತತಾಪಃ ಪ್ರತಾಪಃ .
ಧೀರೈರ್ಧೀರೈರಕಾರಿ ಸ್ತುತಿರಿತಿ ವಿಹಿತೋಲ್ಲಾಸಭಾಸಾಂ ಸಭಾಸಾಂ
ಯಸ್ಯಾಯಸ್ಯಾಸ್ತು ತಸ್ಮಾಜ್ಜಗತಿ ಕೃತರಿಪುಕ್ಷಿಪ್ರಸಾದಃ ಪ್ರಸಾದಃ .. 62..
ನೃಸ್ತಾ ಯಸ್ಮಿನ್ನಮಸ್ಯೇ ನತಿರಪಿ ನಿತರಾಮುನ್ನತಿಃ ಪುಣ್ಯಧಾಮ್ನಾಂ
ನಿಸಾಮಾನ್ಯೈಕಮಾನ್ಯೇಽಪಚಿತಿರೂಪಚಿತಿರ್ಭೂಯಸೀ ಭಕ್ತಿಭಾಜಾಂ .
ಧ್ಯಾನಸ್ಥಾನಸ್ಯ ಯಸ್ಯ ಸ್ಮೃತಿರಪಿ ಸಹಸಾ ವಿಸ್ಮೃತಿರ್ಭೂತಭೀತೇಃ
ಸೋಽನಂತಾಚಿಂತ್ಯಲೋಕೇ ವಿಹಿತಹಿತಪಥೋ ಲೋಕನಾಥೋಽವತಾದ್ವಃ .. 63..
ದಂಭೋ ದಂಭೋಲಿರೈಂದ್ರಃ ಕ್ವಚಿದಕೃತ ಸುರಾರಾತಿಶಾತೋಽತಿಶಾತೋ
ಹಾರೀ ಹಾರೀರಣಾಸೌ ಬಲವತಿ ವಿಫಲಾಭೀಷು ರಾಜೀಷು ರಾಜೀ .
ಚಕ್ರೇ ಚಕ್ರೇಣ ನಾರ್ಥಂ ಹರಿರಿತಿ ಜನತಾ ನೂನಮಾಹೇತಿ ಹೇತಿ-
ವ್ಯಾಸವ್ಯಾಸಕ್ತಿಮುಕ್ತಾನ್ ಜಯತಿ ರಿಪುಜನೋಲ್ಲಾಸರೋಜೀ ಸರೋಜೀ .. 64..
ಲೋಕಾತೋತಂ ದಧಾನಃ ಸುಖಮಪಿ ಜಗತಾಂ ತೀವ್ರದುಃಖೇನ ದುಃಖೀ
ನಿತ್ಯಂ ನಿತ್ಯಾನುರಕ್ತೋಽಪ್ಯಶರಣಕೃಪಣಪ್ರಾಣಭೃದ್ಯೋಗಯುಕ್ತಃ .
ತ್ಸೈಲೋಕ್ಯಸ್ಯೈಕನಾಥೋಽಪ್ಯಸಮರುಚಿಜನಾರಾಧನಾಬಂಧುರೋ ಯಃ
ಸೋಽವ್ಯಾತ್ ಸಂಬುದ್ಧಮೌಲಿರ್ವಿಹಿತವಿಸದೃಶಾಚಿಂತ್ಯಚರ್ಯಶ್ಚಿರಂ ವಃ .. 65..
ನಿರ್ವಿಚ್ಛೇದತ್ರಿಲೋಕೇನಿಹಿತನಿರುಪಮಸ್ನೇಹಯೋಗಾನುಯೋಗಾನ್
ನಿರ್ವಾಣೋ ನ ಪ್ರಕಂಪೋ ಬಲವದಲಘುಭಿಸ್ತೀರ್ಥಿಕೋನ್ಮತ್ತವಾತ್ಮೈಃ .
ಜೀಯಾಲ್ಲೋಕೇಶದೀಪಃ ಸ ಭುವನಭವನೋದ್ಭೂತಮೋಹಾಂಧಕಾರ-
ದ್ವಂಸೋಽವಿದ್ವಂಸಧಾಮಾ ಪರಹಿತಕರಣೋದ್ಯೋಗಸಂವೃತ್ತವರ್ತಿಃ .. 66..
ಕ್ಷಾಸೌ ಸರ್ವತ್ರ ಮೈತ್ರಿ ಕ್ಷ ವಿಷಮಬಹಲಕ್ಲೇಶವಿದ್ವೇಷಿದಾಹಃ
ಕ್ಷ ಪ್ರೌಢಾ ಮುಕ್ತಿಶಕ್ತಿಃ ಕ್ಷ ಚ ದೃಢಕರುಣಾಪಾಶನಿಷ್ಠಂದಬಂಧಃ .
ಕ್ಷೋಪೇಕ್ಷಾಪಕ್ಷಪಾತಃ ಕ್ಷಪರಹಿತಕೃತಿವ್ಯಗ್ರತಾ ತದ್ವಿಚಿತ್ರಂ
ಚಿತ್ರಂ ರಾಜೀವಪಾಣೇಶ್ಚರಿತಮತಿಜಗಜ್ಜಾಯತಾಂ ಜ್ಯೋತಿಜಿದ್ವಃ .. 67..
ಸರ್ವಾಗ್ರಃ ಸರ್ವರೂಪಪ್ರಥನಪೃಥುನಯಃ ಸರ್ವದಾ ಸರ್ವನಾಥಃ
ಸರ್ವೇಷಾಂ ಸರ್ವಥಾ ಯೋ ವಿನಯವಿಧಿಮಹಾಸರ್ವಗುರ್ವರ್ಥಸಿದ್ಧಿಃ .
ಸರ್ವೈಃ ಸಾತೋತಗರ್ವೈರ್ಗುರುಮಹಿಮಗುಣೈಃ ಖರ್ವಯನ್ ಸರ್ವಗರ್ವಾನ್
ಸರ್ವಃ ಸರ್ವಪ್ರದೋ ವಃ ಸಫಲಯತು ರೂಚೀಃ ಸರ್ವವಿನ್ಮೌಲಿರುವೀಃ .. 68..
ಈಶಃ ಸ್ವಾಮೀ ಪ್ರಜಾನಾಂ ಪತಿರಮರಗುರುಲೋಕಪಾಲೋ ಮಹೇಂದ್ರೋ
ಭಾಸ್ವಾನ್ ದತ್ತಾರಿದಂಡಃ ಪರಜಯಬಲಿಜಿದ್ ವಿತ್ತದೋ ಜೈತ್ರಪಾಶಃ .

ಇತ್ಯಂತರ್ಹಾಸಗರ್ಭಂ ಭಣತಿ ಪರಿಜನೇನ್ವರ್ಧನಾಮ್ನಾಂ ನಿಜಾನಾಂ
ಪಾತ್ರೇ ಯತ್ರಾನುಲಜ್ಜೃನ್ಮತಮಮರಗಣೈರಬ್ಜಪಾಣಿಃ ಸ ಜೀಯಾತ್ .. 69..
ವರ್ಯಾರ್ಯಾಣಾಂ ವರೇಣ್ಯೋ ವರಪರವಿಧುರೋತ್ಸಾರಣಾ ಸಂವರೋ ವೋ
ದುವಾರೈಃ ಸಾರಮಾರೈರಮಿತಕರಧರೋ ದುರ್ಧರೋ ವೈರಿವೀರೈಃ .
ವೀರೋ ವೀರಾರಿವಾರೀ ಪ್ರಚುರತರವರೋದಾರಸಂಭಾರವಾರಿ-
ಸ್ವಾರಾಸಾರೋರುಧಾರಾವಿಸರವಿತರಣಾಧೀರಧಾರಾಧರಃ ಸ್ಯಾತ್ .. 70..
ನಿತ್ಯೋದ್ಯುಕ್ತೇಶಶಕ್ತೇ ಪ್ರಭವತಿ ನಲಿನೋದ್ಭಾಸಿ ಹಸ್ತೇ ಸಮಸ್ತೋ
ನಾಥೀ ಸಂಸಾರಯಾದಪತಿಪಥಪಥಕೋ ಲೋಕ ಇತ್ಯಾಕಲಯ್ಯ .
ಯಸ್ಮಿನ್ ವಿಸ್ತಸ್ಯ ಭಾರಂ ಲಘುರಲಘುಕೃಪೋ ವಿಶ್ವದೀಪಂ ಪ್ರಪೇದೇ
ಬುದ್ಧೋಽವಂಧ್ಯಪ್ರತಿಜ್ಞಾಕೃತಧೃತಿವಿದೃತಿನಿರ್ವೃತಿಂ ಸೋಽವತಾದ್ವ್ಯಃ .. 71..
ಉಚ್ಚೈರೂಢೋ ಗರೀಯಾನ್ ಸುಗತ ಇವ ಜಗತ್ಕಾರ್ಯಸಂಭಾರಭಾರೋ
ನ್ಯಸ್ತಾ ಹಸ್ತೇ ಪ್ರಶಸ್ತಾ ನಿಜ ಇವ ಕಮಲಾಲಂಕೃತಿರ್ಭಕ್ತಿಭಾಜಾಂ .
ನಿರ್ವಾಣಂ ನಾರಕಾಗ್ನೇರ್ನಿಚಯ ಇವ ಚಿರಂ ಪ್ರಾಪಿತಃ ಸತ್ತ್ವಸಾರ್ಥಃ
ತೀವ್ರಕ್ಲೇಶಪ್ರಬಂಧೋ ಜನ ಇವ ಶಮಿತೋ ಯೇನ ಪಾಯಾತ್ ಸ ಯುಷ್ಮಾನ್ ..

72..

ಯೋ ನಾನಾನಂತರೂಪಪ್ರಕಟನಪಟಿಮಖ್ಯಾತಮಾಯೋಽಪ್ಯಮಾಯಃ
ಸಂಶಾಂತಾಶೇಷಭೀರಪೃಥಿಕರುಣತಯಾ ಕಾತರಾಚಾರಕಾರೀ .
ವೀತಕ್ರೋಧೋಽಪಿ ದುಷ್ಟಾಶಯದಮನಬುಧಕ್ರೋಧನಿತ್ಯಾನುಬಂಧಃ
ಸಂಬುದ್ಧೋದ್ಭಾಸಿಮೌಲಿಃ ಸ ಜಯತಿ ಮಹತಾಂ ಚಿಂತನೀಯೋಽಪ್ಯಚಿಂತ್ಯಃ .. 73..
ಧತ್ತೇ ನೈವೋತ್ತಮಾಂಗಂ ಪರಮಪಿತು ವಪುರ್ಯೋಽಮಿತಾಭಾಭಿರಾಮಂ
ಸನ್ನಾಲಂ ನಾರವಿಂದಂ ಗುರುಭಯವಿಧುರಾ ವೈರಿಸೇನಾಪಿ ಯಸ್ಯ .
ಯೇನಾಬದ್ಧಾ ಜಟಾ ನೋ ಜಗದಹಿತಹತಿವ್ಯಾಪೃತೇನಾಪಿ ಕಕ್ಷಾ
ದಕ್ಷೋಽಸೌ ರಕ್ಷತಾದ್ವ್ಯಃ ಕುಪಿತಯಮಮುಖಾಲೋಕನಾಲ್ಲೋಕನಾಥಃ .. 74..
ಶೇಷಾಶಂಕೀ ಚಕಂಪೇ ಭವಸಲಿಲನಿಧಿಃ ಕ್ಲೇಶಸಾರ್ಥೈಃ ಪ್ರಲೀನಂ
ವಿಶ್ರಾಂತಂ ಬೋಧಿಸತ್ತ್ವೈರ್ಮುನಿರಪಿ ಶುಶುಭೇ ಶ್ಲಾಘ್ಯನಿರ್ವಾಣಲೀಲಃ .
ಯಸ್ಮಿನ್ನಾಬದ್ಧಕಕ್ಷೇ ಪ್ರಸರತಿ ಪರಿತೋಽಶೇಷಸತ್ತ್ವಾರ್ಥಕಾರ್ಯ-
ವ್ಯಾಯಾಮೇ ಸ ಪ್ರಕಾಮಂ ಶಮಯತು ಸುಗತಾವಾಸಮೌಲಿರ್ಮಲಂ ವಃ .. 75..
ಇತಿ ಭಗವದ್ವರ್ಣನಾ .

ಪ್ರತ್ಯೂಹವ್ರೂಹಬಾಧಾವಿಘಟನವಿಷಮೇ ಮಾನಸಸ್ಯಾಪ್ಯಭೂಮೌ
ಕರ್ಮಣ್ಯೇಕಾಂತಶರ್ಮಚ್ಛಿದ್ರಿ ಜಗದಹಿತೋಚ್ಚಿತ್ತಯೇ ಪದ್ಮಪಾಣಿಃ .
ನಿಘ್ನಃ ಕ್ರೀತೋಽಥ ಭೀತೋ ಬಲವದಿವ ಯಯಾ ನಿರ್ವಿಕಾರೋ ನಿಯುಕ್ತಃ

ಸಾ ನಾಥಸ್ಯಾತಿಗುರ್ವೀ ಪ್ರಭುರವತು ಕೃಪಾ ನಿಷ್ಕೃಪಾದಂತಕಾದ್ವಃ .. 76..
 ಭೂಮಿರ್ನೈವಾಭಿಭೂತೇರ್ಮೃದುತರಮಪಿ ಯಲ್ಲೋಕಧಾತೂನನಂತಾನ್
 ಅತ್ಯಂತಾವೀರ್ಯವೀರ್ಯಂ ಯುಗಪದಪಿ ಭೃಶಂ ಭಾಸಯಂಸ್ತಾಸಶಾಂತ್ಯೈ .
 ಖದ್ಯೋತೋದ್ಯೋತಲೇಶಾನುಕೃತಿವಿಲಿಸಿತಾಶೇಷತೇಜಸ್ವಿತೇಜ-
 ಸ್ತೇಜೋ ಲೋಕೇಶ್ವರಂ ವೋ ಹರತು ಹೃದಿ ಭವದ್ಭೂರಿಮೋಹಾಂಧಕಾರಂ .. 77..
 ನೀಶೇಷಾಕಾಶಧಾತುರ್ಜನ ಇವ ಜನಿತಾಪೂರಿತಾಶಃ ಸಮಂತಾತ್
 ಪ್ರಾರಬ್ಧಃ ಸರ್ವಭಾಸಾಮಿವ ನಿರತಿಶಯಾಪಾಯರಾಶೇರ್ವಿಲೋಪಃ .
 ಸಾರ್ಥಂ ಸಾಂದ್ರಾಂಧಕಾರೈಃ ಶಮಮಗಮಿ ಮಹಾನ್ಮದ್ಧಿಮಾನ್ಮಾನಿಮಾರೋ
 ಯೇನೋದ್ಭಾಸಃ ಸ ಭೂಯಾತ್ ಸರಸಿರೂಹಭೃತೋ ಭೂತಯೇ ಜಾಯತಾಂ ವಃ
 .. 78..
 ಈಶೋಽನ್ಯದ್ಯೋತನಾಶೋ ಬಲಭಿದಿತರಭಾದುಃಶಮಧ್ವಾಂತರಾಶೇಃ
 ಸತ್ತ್ವದ್ರೋಹಾಶಯಾನಾಮನುಪಮತಪನೋ ಯೋಽಚ್ಯುತಶ್ಚಿತ್ರಭಾನುಃ .
 ನಾನಾನಂತಾಚಲಾದಿವ್ಯವಹಿತವಿಷಯೋದ್ಭಾಸನೇ ಶಕ್ತಿಧಾರೀ
 ಲೋಕೇಶೋದ್ಭಾಸ ಏಕೋಪ್ಯಮರಗಣನಿಭೋ ಭೀಭಿದೇ ವಃ ಸ ಭೂಯಾತ್ .. 79..
 ಸಂಪನ್ನಾಶೇಷಸತ್ತ್ವ ಪ್ರಚುರಜಲಚರೇಚ್ಛಾಸುಖಂ ಯತ್ರ ದೂರಂ
 ದುರ್ಲಂಘಯೇ ಯಾಂತ್ಯಧಸ್ತಾದ್ ಗಿರಯ ಇವ ಜನಾನರ್ಥದುಸ್ತೀರ್ಘಸಾರ್ಥಾಃ .
 ದುರ್ವಾರೋಽಸೌ ಸಮಂತಾತ್ ಪೃಥುಭವಭುವನಾಭಾವಸಂರಂಭಜ್ಯಂಭೀ
 ಭೀದಾವಾಗ್ನಿಪ್ರಶಾಂತ್ಯೈ ಕರಕಮಲವಿಭಾಂಭೋನಿಧಿರ್ಜ್ಯಂಭತಾದ್ವಃ .. 80..
 ನಿರ್ವಾಣೋ ನಾರಕಾಗ್ನಿಃ ಕಿಮಿತಿ ಯದಿ ವಿನೇಯೇಷು ಧರ್ಮಾಮೃತೌಘೋ-
 ರಾಶಿರ್ಬದ್ಧೋ ಜಟಾನಾಂ ಯದಿ ಗತಿರಹಿತಃ ಕಿಂ ಸಮಹೋ ರಿಪೂಣಾಂ .
 ಮರ್ಧಾಗಾರೇ ಗರೀಯಾನ್ ಯದಿ ವಸತಿ ಜಿನೋ ಬಂಧುರಾ ಕಿಂ ತ್ರಿಲೋಕೀ
 ನಾಥಸ್ಯೇತ್ಥಂ ವಿಚಿತ್ರಾ ವ್ಯವಹೃತಿರಹಿತಂ ಹಂತು ವೋ ಲೋಕಬಂಧೋಃ .. 81..
 ಮೂರ್ಚ್ಯತೈಕಾಪಿ ಸತ್ತ್ವಾಶಯವಶವಿಹಿತಾಕಾರಭೇದಾಭಿರಾಮಾ
 ದುರ್ಭೇದಾಭೂತಕಲ್ಪಾ ಚಲದಚಲಮಹಾರಂಭದಂಭೋಲಿಕೋಟಿಃ .
 ಲೌಕೇಶೀ ಸನ್ಮನೀಷಾಕುಮುದಶಶಿರುಚಿಸ್ತೀರ್ಥಿಕಾನರ್ಥಕೋಟಿ-
 ಧ್ವಾಂತಾಂತರ್ಧಾನಭಾನುರ್ಭವತು ಭವಭಿದೇ ದೇಶನಾ ಶಾಸನೀ ವಃ .. 82..
 ದುರ್ವಾರೋನ್ಮಾದನಾದಿಪ್ರಚುರಮದಕಣಾದಾಕ್ಷಪಾದಾದಿವಾದಿ-
 ಪ್ರೋದ್ಯನ್ನಾನಾವಿವಾದಾಸ್ತದಮದಸದಸಾಂ ಸಾಪವಾದೋ ವಿವಾದಃ .
 ಉತ್ಪಾದಃ ಸಪ್ರಮಾದೋನ್ಮದಜನವಿಪದಾಂ ಕೋವಿದಾನಾಂ ಪ್ರಸಾದೋ
 ಭಾವಾನುತ್ಪಾದವಾದೋ ಜಯತಿ ಜಿನವಪುಃ ಪಾದಸಂಪಾದಮೌಲೀಃ .. 83..
 ತ್ರಸ್ತವ್ಯಸ್ತಾರಿಶಸ್ತಂ ತ್ರಯಿ ಜಗತಿ ಚಕಾಸ್ತಿ ಸ್ತುತೋ ಯದ್ಗಭಸ್ತಿ-

ಸ್ತೋಮೋ ವಿಸ್ತೀರ್ಣತೋಯಂ ಮರುನಿಲಯಸದಾಂ ವಿಸ್ತರಧ್ವಸ್ತತಾಪಃ
 ಸ ಸ್ತಾದಸ್ತಾಹಿತಾಸ್ತೋ ಬಲಿವಲಿಕುಲಿಶಃ ಪದ್ಮಹಸ್ತಸ್ಯ ಹಸ್ತೋ -
 ಸನಾಪಾಸ್ತ್ಯೈಃ ವಂ ಸಮಸ್ತತ್ರಿಭುವನವಿಕಸತ್ಸಾಧ್ವಸಾಪಾಸ್ತಿಶಸ್ತಃ .. 84..
 ಸಂವರ್ತೋದ್ವೃತ್ತವಾತವ್ಯತಿಕರವಿಷಯೋತ್ತಂಗಳೈಲದ್ರುಮಾಲೀ-
 ನಿರ್ಮೂಲೋನ್ಮೂಲನಾಯ ಪ್ರಭುರರಿಕರಿಣಾಂ ಶಾತಿತಾನಲ್ಪದರ್ಪಃ .
 ಭದ್ರೋ ಲೋಕೇಶ್ವರಸ್ಯ ಪ್ರಣಯಿಮಧುಕರಾಕರ್ಷದಾನೌಘವರ್ಷೀ
 ಹಸ್ತಸ್ತಂಭೇರಮೋ ವೋ ಭವರಿಪುನಗರೀಭಂಜನಾಯಾಲಮಸ್ತು .. 85..
 ಸತ್ಕೋಷಂ ಸನ್ನಿಧಾನಂ ಘನರುಚಿಜಿನತಾವಾಂಭಿತಾಚ್ಛೇದಸಿದ್ಧೌ
 ಯದ್ಯಾತಂ ಶಾತಕೋಟಿಮನುಕೃತಿಮಹಿತತ್ರಾಸಿಸತ್ಪತ್ರಕೋಟಿ .
 ಸಮ್ಯಕ್ಸಂಭೋಧಿಲಕ್ಷ್ಮೀಕೃತವಸತಿಗುಣಶ್ಲಾಘಯೈವಾವಿಮುಕ್ತಂ
 ಮುಕ್ತೇಸ್ತತ್ಕಾರಣಂ ವಃ ಕರಕಮಲಮಲಂ ಲೋಕನಾಥಸ್ಯ ಭೂಯಾತ್ .. 86..
 ಶಶ್ವದ್ವರ್ಧಿಷ್ಣುತ್ವಷ್ಟಾವಿಕಲಗಲದರೀವಿಹ್ವಲಪ್ರೇತರಾಶೇ-
 ರಾಹ್ಲಾದೋತ್ಪಾದಿ ಸತ್ಯಂ ಕಮಲಮಧಿವಸದ್ಬೋಧಿಲಕ್ಷ್ಮೀಕಮಬ್ಜಂ .
 ಸತ್ಪದ್ಮಂ ಭೂತಿವಾಂಚ್ಛಾವಿನಿಹಿತಮನಸಾಂ ಸಾಧುಸೇವಾಪದಂ ಯತ್
 ತಲ್ಲೋಕೇಶಸ್ಯ ಯುಷ್ಮಾನ್ ಪಟುರುಚಿಪಟಲೀರಾಜಿರಾಜೀವಮವ್ಯಾತ್ .. 87..
 ನಾನಾದುಃಖಪ್ರತಾನಾಂ ತನುಕಿರಣಘನೋತ್ಪಾಪನಕ್ಷೇಶಭಾನು-
 ಮ್ಲಾನಂ ದೀನಾನನಂ ಯಜ್ಜನಮನುಜನಯತ್ಯಾತಪತ್ರೋಪಮಾನಂ .
 ಗ್ಲಾನಿಂ ಮಾ ಗಾದಹೀನಂ ತದಖಿಲಭುವನಾನ್ಮೂನಭಾನೂದ್ವಿತಾನಂ
 ಲೀನಂ ಲೋಕೇಶಪಾಣೌ ನಲಿನಮಮಲಿನಂ ಮ್ಲಾನಿಮೇನೋ ನಯೇದ್ವಃ .. 88..
 ಸ್ಥಾಮ್ನಃ ಸ್ಥಾನಂ ಮಹಿಮ್ನೋ ಮಹದುದಯಪದಂ ಧಾಮಧಾಮ್ನಾಂ ಪ್ರಥಿಮ್ನ-
 ಸ್ತಾಸಾವಾಸೋ ರಿಪೂಣಾಂ ದುರಭಿಭವಭವಾದ್ಭೀಭಿದೋದ್ಭೂತಿಭೂಮಿಃ .
 ಕಾಂತಂ ಶೋಭಾನಿಶಾಂತಂ ವಸತಿರತಿಜಗದ್ವೀರ್ಯವಿಸ್ತಾರಿರಾಶೇ-
 ಲೋಕೇಶಸ್ಯಾಸ್ತು ಬಾಹುರ್ಬಹುಜಗದಹಿತೋಚ್ಛೇದನಾಚಂಡದಂಡಃ .. 89..
 ಯಲ್ಲಾವಣ್ಯಾಮೃತೌಘಂ ಕ್ಷರದಪಿ ಜನಿತಾತಂಕಮೇವಾಹಿತಾನಾಂ
 ತೃಪ್ತಿಂ ನೈವ ಪ್ರಯಚ್ಛತ್ಯಥ ಪುನರತನುಪ್ರೀಣನಂ ಲೋಚನಾನಾಂ .
 ಶೋಭಾಗಾರಂ ವಿಶೋಭೀಕೃತಸಕಲಜಗದ್ಭೂಷಣಂ ಭೂಷಣಾನಾಂ
 ತದ್ಭುಯಾದೇಕಚೀರಂ ಸುಖಮಸುಖನುದೇ ಭಾಸ್ವದಂಭೋಜಿನೋ ವಃ .. 90..
 ಮ್ಲಾನಂ ರೂಪಾಭಿಮಾನೈರ್ಜಗತಿ ಸಫಲತಾಂ ಲೋಚನೈಃ ಪುಣ್ಯಭಾಜಾಂ
 ಯಾತಂ ಘಾತಂ ತು ತೃಷ್ಟಾತತಿತರಲತರೈರ್ಯತ್ರ ಲಾವಣ್ಯಸಿಂಧೌ .
 ಮನ್ಯೇಽಸಂಖ್ಯೈಃ ಶಶಾಂಕಪ್ರಭೃತಿಭಿರತುಲಂ ಕಾಂತಿಮದ್ಭಿಃ ಕೃತಂ ಸ್ಯಾದ್
 ಏಕಂ ಯದ್ಯಾಸ್ಯಮಸ್ಯಾಪ್ಯತಿಜಯಿ ಜಯತಾಂ ತನ್ಮುಖಂ ಪದ್ಮಪಾಣೇಃ .. 91..

ಯಸ್ಮಿನ್ ವಿದ್ವೇಷಭಾಜಾಮವಿರತವಿಲಸತ್ಕಾಂತಿತೋಯೌಘಮೇಘೈಃ
ಸಂವೃತ್ತಂ ದಾಹದಾಯಿ ಸ್ಫುಟತರಮಸಕೃದ್ಧೃದಿನಂ ದೇಹಿನಾಂ ತು .
ಧೌತಾ ಧ್ವಸ್ತಾನುಬಂಧಾ ಬಹುಲಮಲಮಷೀಪಂಕಲೇಪಪ್ರಬಂಧಾಃ
ತದ್ಬದ್ಧಾಗಾರಮೂರ್ಧ್ವಾಮುಖಮತಿಸುಖದಂ ಸ್ತಾದ್ವಿಚಿತ್ರಕ್ರಿಯಂ ವಂ .. 92..
ಇಷ್ಟಾಬ್ಜಾಕ್ಷಿಷ್ಟಪಾಣೀಃ ಸ್ಫುಟವಿಕಟಕುಟೀಕುಟ್ಟಿಮಾಂತೋಪವಿಷ್ಟ-
ಸ್ತಷ್ಟಶ್ಲಿಷ್ಟಾಮಿತಾಭದ್ಯುತಿಪಟುಪಟಲಾಪಾಟಲಾಭಾಪಟಿಮ್ನಃ .
ಶೋಭಾವಿಷ್ಟೈರದೃಷ್ಟೋಪರಿಘನಘಟನಸ್ಯೋತ್ಕಟಾಟೋಪಬಂಧಃ
ಕೂಟಸ್ಯಾವ್ಯಾಜ್ಜಟಾನಾಂ ಕಟುರಕಟಸುಹೃತ್ಸಂಕಟಾತ್ಮಂಕಟೋ ವಃ .. 93..
ಅತ್ಯಂತಾಹ್ಲಾದಹೇತೋರವಿರತವಿಸ್ತೃತಸ್ಯಾಮಿತಾಭಪ್ರಭಾಂಭಃ
ಸಂಭಾರಸ್ಯೈವ ಸೇಕಾನ್ ನಿರತಿಶಯಮೃಜಾಸುಂದರೋ ಲಬ್ಧವೃದ್ಧಿಃ .
ಉದ್ಧಾಮಾಮೋದಿದಿವ್ಯಾದ್ಭುತಕುಸುಮಚಯೈರರ್ಚಿತಶ್ಚಿಂತಿತಾರ್ಥ-
ಪ್ರಾಪ್ತೇಃ ಸಂಪತ್ತಯೇ ಸ್ತಾನ್ನಲಿನಧರಜಟಾಕಲ್ಪವಲ್ಲಿಚಯೋ ವಃ .. 94..
ಯಾಸಾಂ ಬದ್ಧೋ ವಿಮುಕ್ತಿಂ ಗಮಯತಿ ನಿಯತಾಮುಜ್ಞತಾನ್ಯಾಧಿವಾಸೋ
ನಿಸಾಮಾನ್ಯಾಂ ವಿಭೂಷಾಂ ಜನಯತಿ ವಪುಷಾ ಯಾಸು ನಾಥೋಽಮಿತಾಭಃ .
ಸರ್ವಾಮೋದಚ್ಛಿದೋ ಯಾ ನಿರುಪಮವಹಲಾಮೋದಲಿಪ್ತಾಖಿಲಾಶಾ
ಲೌಕೇಶ್ಯೋಽವಶ್ಯಲಭ್ಯಾಂ ಮೃತಿಮತಿವಿಕಟಾಸ್ತಾ ಜಟಾ ವೋ ಹರಂತು .. 95..
ಸಂಘಾತೋ ನೋ ಜಟಾನಾಮಖಿಲಜನಮನೋಬಂಧನೇ ಪಾಶರಾಶಿ-
ರ್ಲಾವಣ್ಯಂ ನಾಪಿ ದುಃಖಾನಲವಿಕಲಜಗಜ್ಜೀವನೀಯೋಽಮೃತೌಘಃ .
ನಾಂಭೋಜಂ ದುಷ್ಟದಮ್ಯಾಂತಕತುರಗಕಶಾಕ್ಲೇಶದೋಷಾತಿಮೋಷಃ
ಪ್ರತ್ಯಾಶಾ ಪೋಷಸಿದ್ಧಿಂ ದಿಶತು ಜಿನಶಶಿಶ್ಲೇಷಿಕೇಶಃ ಶ್ರಿಯೋ ವಃ .. 96..
ಉದ್ಧಾಮಾಪಿಂಗತೇಜಃಪ್ರಸರವಿರಚಿತಾಶೇಷದಿಗ್ಧಾಹಮೋಹ-
ತ್ರಸ್ತಾತ್ರಾಣಾತ್ರಿಲೋಕೀಕವಲನರಭಸೋಲ್ಲಾಸಿಕಾಲಾಗ್ನಿಕಲ್ಪಂ .
ದಷ್ಟಾಷ್ಟಂ ದುಷ್ಟದೃಷ್ಟಿಜ್ವಲಿತಮನುಹಯಗ್ರೀವಮಾಬಧ್ಧಲಕ್ಷ್ಮಾ
ಜಾತಾ ಲೋಕೇಶ್ವರೇ ವಃ ಕ್ಷಣಮತುಲಕೃಪಾಕಾತರಾ ದೃಷ್ಟಿರವ್ಯಾತ್ .. 97..
ಲೋಪಂ ಲೋಕಃ ಪ್ರಯಾತಿ ಸ್ಫುಟಮಖಿಲಮಹಾಭೂಭೃತಾಮದ್ಯ ತೂರ್ಣಂ
ಚೂರ್ಣೇಭಾವೋ ಧರಾಣಾಮಪಿ ಜಲನಿಧಯಃ ಶೋಷಮಾಯಾಂತ್ಯನಂತಾಃ .
ಇತ್ಥಂ ಯಸ್ಯಾಂತಕೋಪಭೃಕುಟಿಭರಭವದ್ಭಂಗಭೀಮಾಲ್ಲಲಾಟಾ-
ನ್ನಿರ್ಯಾಂತೀಂ ವೀಕ್ಷ್ಯ ದೇವೀಮತುಲಭುಜಬಲೈಸ್ತಸ್ತಮಬ್ಜೇ ಸ ಜೀಯಾತ್ .. 98..
ಸ್ತುತ್ಯೈಃ ಸ್ತುತ್ಯಾ ಗುರೂಣಾಮಪಿ ಜಗತಿ ಗುರುವಂದಿತಾ ವಂದನೀಯೈ-
ಮೂರ್ತೇವಾನಲ್ಪಕಲ್ಪಾರ್ಜಿತಸಕಲಜಗತ್ತಾಣಿವ್ಯಾಜಶಕ್ತಿಃ .
ಲೋಕಸ್ಯಾರ್ತಿಚ್ಛಿದಾ ಯೈಃ ಸ್ವಯಮತುಲಕೃಪೈವಾಬ್ಜಿನೋ ನಿರ್ಗತಾ ಸ್ತಾತ್

ತಾರಾ ಸಂಸಾರಕಾರೋದರಗುರುವಿಲಸತ್ಕಾರಣಾಹಾರಿಣೀ ವಃ .. 99..
ಗೀರ್ವಾಣಗ್ರಾಮಗೀತೋ ಗುರುಗಣನಗುಣೋ ಗೀಷ್ಟತೇರಗ್ರಾಭಿ-
ಗ್ರಾಹ್ಯೋನುದ್ಗಾಢವರ್ಗಸ್ಪುಟಗತಿಗಹನೋ ಹಂಸಗಾಮ್ಯಗ್ರಾಭಿಃ .
ಗಂಭೀರೋದ್ಗಾರಿಣೀಭಿನಿಗದಿತಗರಿಮಾಗೇಯಪೂಗಾಲ್ಪಭಾಗಃ
ಸಮ್ಯಗ್ಮಯ್ಯಃ ಸಮಗ್ರೋವತು ಸುಗತಗಿರಾಮಬ್ಜಿನೋ ವೋ ಗುಣೌಘಃ .. 100..
ಕವಿರಪಿ ಜನ್ಮನಿ ಜನ್ಮನಿ ಭಕ್ತಶ್ಚರಣೇವಲೋಕಿತೇಶ್ವರಸ್ಯ .
ಪ್ರಕೃತಿಶರಣಗೋತ್ತರಧೀಃ ಪರಹಿತಗುರುಕಾರ್ಯಕಾರ್ಯಃ ಸ್ಯಾಂ .. 101..
ಇತಿ ಮಹಾಕ್ಷಪಟಲಿಕಶ್ರೀವಜ್ರದತ್ತಕವಿವಿರಚಿತಂ ಶ್ರೀಲೋಕೇಶ್ವರಶತಕಂ
ಸಂಪೂರ್ಣಂ ..

——
Lokeshvara Shatakam

pdf was typeset on March 8, 2025

——

Please send corrections to sanskrit@cheerful.com

